



Kont naf biss li jismu l-Professor Ghasfur.

Tal-anqas hekk kienu jsejhulu. Dak iż-żmien ma kontx naf għaliex kien jismu hekk. Jghidu li jsaffar malli tigih xi idea ġdida. U mid-dehra minn dawn l-ideat jiġuh hafna. Forsi għalhekk kellu dak il-laqam.

Ma kontx naf. Ma kellix idea. Sirt naf wara għaliex kienu jghidulu l-Professor Ghasfur.

Li naf hu li dhalt f'biċċa tinkiteb minhabba fih. U din hi l-istorja li se nghidilkom hawn. Storja ta' avventura li qatt ma immaġinajt li

se nġaddi minnha. Periklu kbir. Twerwir. Meravilji. Hlejjaq li jaqtgħuk minn sidrek bil-biża'! Imma wkoll ġrajjet ta' ferħ li bħalu qatt ma hassejt f'ħajti.

OK, lanqas biss għidtilkom min jien. Jien Katrin. Għandi h̄dax-il sena magħluqa. Għalaqthom xahrejn ilu. Qieghda fis-sitt sena tal-primarja. Ma nhobbx nilgħab bil-pupi u x'naf jien, u l-*video games* idejquni.

Shabi jqisuni stramba. Għax agħtini ktieb u tfajtني l-ġenna. L-iskola mmur tajjeb. Hafna. Imma ma nahdimx biex immur tajjeb. L-għalliema jghidu li jien brava. Ma nistax nifhem għaliex. Jien ma nhossnix brava.

Inhoss li jien biss jien. Dak kollox.

Imma l-biċċa tal-Professur Għasfur ma stennejtha qatt.

Kont naf li jeżisti. Min ma jafx fir-raħal? Għandu laboratorju f'tit maqtuġħ mill-bqija tad-djar. Fit-tarf tal-wied.

Ġanni, li kull filgħodu kmieni jgħaddi minn

hemm bil-merhla tal-moghoż, jghid li spiss jara beraq aħdar hiereg mit-twieqi ta' fuq tal-bini fejn jghix il-Professor. U jisma' hafna hsejjes ukoll. Jghid li impossibbli jispjegahom, imma l-moghoż jitnaffru u jkollu battikata jipprova jzomm il-merhla fi triqitha. Anke kien qed jahseb li forsi ma jghaddix minn hemm aktar. Imma l-wied kien perfett għall-moghoż biex jirghu fih. Ir-rahal kien qed jinbena bla kontroll. Kuljum tara blokk *flats* ġdid xi mkien, u l-haxix fejn jirghu l-annimali kien nieqes.

“Imma dak il-beraq anke lili jbeżza’, aħseb u ara ’l-moghoż,” kien qal Ġanni, ixengel rasu u jaqleb għajnejh.

Smajt lil ommi u missieri jghidu x’qal. Kont qed nagħmel il-*homework* fil-kċina u huma kienu fis-salott. X’aktarx ma kinux jafu li jien kont hemm.

“Nahseb li dak mignun,” qalet ommi, u għall-ewwel hsibtha qed titkellem fuq Ġanni.



*“Imma dak il-beraq anke lili jbeżża’, ahseb u ara
’l-moghoż,” kien qal Ġanni.*

“Ma nafx x’inhū,” wiegeb missieri, “imma hadd ma jaf xi jkun qed jivvinta f’dak il-laboratorju tiegħu.”

OK ... għidt bejni u bejn ruhi. Mela fuq il-Professor Ghasfur qed jitkellmu. Ma kinitx l-ewwel darba.

“Il-pulizija jafu xi jkun qed jagħmel?” staqsiet ommi.

Nahseb li missieri xengel rasu. Ma stajt narah minn fejn kont.

“Mela forsi ta’ min xi hadd jgħidilhom,” qalet hi, b’kemxejn rabja f’lehinha. “Dak għad jisplodi kullimkien. Il-wied u nofs ir-raħal!”

U issa nstemgħet beżghana.

“U le,” qal missieri, li kellu habta kif jikkalma ’l ommi, li għaliha kollox kien qisha se taqa’ d-dinja. “Ċert li qegħdin izommu għajnejhom fuqu. Mhux ahna biss nafu bil-Professor, tafx! Xi hadd żgur li rrapporta x’jigri f’dak il-bini f’tarf il-wied.”

Dak il-hin ċempel it-telefown u d-diskursata bejniethom intemmet hemm.

Imma kienet biżżejjed biex nibbtet fija kurżità kbira dwar il-Professur.

OK, insejt ngħidilkom xi haġa ohra dwari. Jien kurjuża hafna. Forsi għalhekk immur tajjeb fl-iskola, għax jekk ikolli kurżità dwar xi haġa ma noqgħodx bi kwiet qabel ma nsir naf kulma hu possibbli dwarha. Hekk nistudja jien. U nammetti li kollox jinteressani.

Imma jekk tidholli xi haġa f'moħħi ma nkunx nista' nitlaqha qabel ma nkun nafha minn ġewwa sa barra. Pawlu tal-ġara kien darba qal li jien bħal Blackie, il-kelb tal-but ta' nannuh, li malli jahtaġ għadma fi snien ma jitlaqhiex minn haqqa qabel ma jtertaqha u minnha ma jibqa' xejn.

Kultant naħseb li Pawlu xi ftit għajjur għaliġa għax ingib kollox "A". Għandu jkun ġab "A" fis-somom f'ta' nofs is-sena hu wkoll. Voldieri m'għandux għalfejn jgħir.

Insomma ... dahhaltha f'rasi li rrid insir naf x'kien qed jaghmel fil-bini ta' tarf il-wied dal-Professor Ghasfur.

Kont naghmel hafna hafna aktar gid kieku bqajt hemm, b'rasi mghaddsa go ktieb. Imma kulhadd gharef wara l-fatt.